

मासेमारी बंदरे/जेटी यांच्या पर्यावरण अभ्यास  
अहवालासाठी उपलब्ध तरतूद महाराष्ट्र मेरीटाईम  
बोर्डकडे वर्ग करणेबाबत.....

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,

शासन निर्णय क्रमांक : मत्स्यवि-२०१०/प्र.क्र.०२/पदुम-१४

मंत्रालय, मुंबई-४०० ०३२.

दिनांक : ०३ फेब्रुवारी, २०१०

वाचा : १) शासन निर्णय क्र. मत्स्यवि-२००८/प्र.क्र.४२/पदुम-१४, दिनांक १५ मे, २००८

व २४ नोव्हेंबर, २००९

२) आयुक्त, मत्स्यव्यवसाय यांचे क्र.मत्स्य/सा/०५१४०१/१६९/२००५ भाग-२,

दि.५.१.२०१० चे पत्र

**प्रस्तावना :**

कोकणातील मच्छिमार बंदरांचा विकास करण्यासाठी महाराष्ट्र मेरीटाईम बोर्ड, आयुक्त, मत्स्यव्यवसाय, पत्तन अभियंता यांना एक छत्राखाली आणण्यासाठी मा.मुख्य सचिवांकडे दि.१३.११.२००७ रोजी बैठक झाली. सदर बैठकीत झालेल्या निर्णयाच्या अनुषंगाने मत्स्यव्यवसाय विभागाने दिनांक १५.५.२००८ रोजी शासन निर्णय निर्गमित केला आहे. सदर शासन निर्णय रद्द करण्यात येवून शासन निर्णय दिनांक २४.११.२००९ अन्वये मासेमारी बंदरे/जेटींचा विकास करण्याच्या संदर्भात प्रशासकीय सुसूत्रता आणण्यासाठी सद्यःस्थितीत ज्या बंदरांची/जेटींची बांधकामे सुरु आहेत वा प्रस्तावित आहेत, तसेच भविष्यात येणारी अशी सर्व कामे गृह विभागाच्या अधिपत्याखालील महाराष्ट्र मेरीटाईम बोर्डकडे अखत्यारीखाली आणण्याबाबतचे सुधारित आदेश देण्यात आले आहेत. त्यानुसार सदर मासेमार बंदरे/जेटी यांच्या पर्यावरण अभ्यास अहवालासाठी तसेच सर्वेक्षणासाठी सन २००९-१० या आर्थिक वर्षाकरीता उपलब्ध असलेली तरतूद महाराष्ट्र मेरीटाईम बोर्डकडे वर्ग करण्याची बाब शासनाच्या विचाराधीन होती.

**शासन निर्णय :**

सिंधुदुर्ग नगरी येथे दिनांक २४-०६-२००९ झालेल्या मंत्रीमंडळाच्या बैठकीत निश्चित केलेल्या कोकण विकास कार्यक्रमांतर्गत ९ बंदरे व ३० जेटींच्या पर्यावरण अभ्यासासह सर्वेक्षण करून अंदाजपत्रक शासन मान्यतेसाठी सादर करण्याचे काम महाराष्ट्र मेरीटाईम बोर्डने करावयाचे आहे. त्यानुसार मासेमारी बंदरे/जेटीचे सर्वेक्षण करण्याकरीता योजनेसाठी सन २००९-१० या आर्थिक वर्षाकरीता उपलब्ध असलेल्या रु.१०० लाख इतक्या तरतुदीपैकी रु.६५ लाख इतका निधी महाराष्ट्र मेरीटाईम बोर्डकडे वर्ग करण्यास शासनाची मान्यता देण्यात येत आहे. महाराष्ट्र मेरीटाईम बोर्डने पर्यावरण अभ्यास, सर्वेक्षण व मॉडेल स्टडी याचा अभ्यास करून सविस्तर अंदाजपत्रक तयार करून शासनाच्या मान्यतेसाठी सादर करावेत. आयुक्त मत्स्यव्यवसाय यांनी महाराष्ट्र मेरीटाईम बोर्डस मासेमारी जेटी / बंदरे संदर्भात काही माहिती हवी असल्यास महाराष्ट्र मेरीटाईम बोर्डस तात्काळ सादर करावी.

मुख्य कार्यकारी अधिकारी, महाराष्ट्र मेरीटाईम बोर्ड यांनी मत्स्यव्यवसाय बंदरे / जेटींच्या कामांचा प्रगती अहवाल शासनास वेळोवेळी सादर करावा. आयुक्त मत्स्यव्यवसाय यांनी खालील लेखाशिर्ष अंतर्गत वितरीत तरतूद रु. ६५.०० लक्ष ही संगणक वितरण प्रणालीवरून मुख्य कार्यकारी अधिकारी तथा नियंत्रक अधिकारी महाराष्ट्र मेरीटाईम बोर्ड यांना संकेतांक क्रमांक **B0023** वर तात्काळ वितरीत करावी.

मागणी क्र.डी-११  
२४०५ मत्स्यवसाय  
(००)(०२) लहान मासेमारी बंदरे  
राज्य योजनांतर्गत योजना  
५० इतर खर्च  
(४४०५०६५१)

हे आदेश नियोजन व वित्त विभागाच्या सहमतीने व वित्त विभागाच्या अनौपचारिक संदर्भ क्र.१३/१०/व्यय-१, दिनांक २८.१.२०१० अन्वये निर्गमित करण्यात येत आहेत.

सदर शासन निर्णय महाराष्ट्र शासनाच्या संकेतस्थळावरून प्रसारित करण्यात आला असून त्याचा संगणक संकेतांक २०१००२०३१५२४०३००१ असा आहे.

महाराष्ट्राचे राज्यपाल यांच्या आदेशानुसार व नांवाने,

( ज.ल.पावरा )

अवर सचिव, महाराष्ट्र शासन

प्रति,

मुख्य सचिव, महाराष्ट्र राज्य, मंत्रालय, मुंबई-३२  
मा.मुख्यमंत्र्यांचे प्रधान सचिव, मंत्रालय, मुंबई-३२  
प्रधान सचिव (बंदरे), गृह विभाग, मंत्रालय, मुंबई-३२  
सचिव (पदुम), कृषि व पदुम विभाग, मंत्रालय, मुंबई-३२  
सचिव (बांधकामे), सार्वजनिक बांधकाम विभाग, मंत्रालय, मुंबई-३२  
आयुक्त, मत्स्यवसाय, महाराष्ट्र राज्य, मुंबई (५ प्रती)  
मुख्य कार्यकारी अधिकारी, महाराष्ट्र मेरिटार्डम बोर्ड, मुंबई  
प्रादेशिक उपायुक्त, मत्स्यवसाय, मुंबई  
उपसंचालक (सागरी), आयुक्त, मत्स्यवसाय यांचे कार्यालय, मुंबई  
किनारी अभियंता, सार्वजनिक बांधकाम विभाग, मुंबई  
सर्व पत्तन अभियंता, सार्वजनिक बांधकाम विभाग  
सहाय्यक आयुक्त, मत्स्यवसाय, मुंबई/ठाणे/रायगड/रत्नागिरी/सिंधुदुर्ग  
कार्यकारी अभियंता, आयुक्त, मत्स्यवसाय यांचे कार्यालय, मुंबई  
महालेखापाल, महाराष्ट्र राज्य १ व २ (लेखा परीक्षा/लेखा व अनुज्ञेयता)  
जिल्हा कोषागार अधिकारी, मुंबई/ठाणे/रायगड/रत्नागिरी/सिंधुदुर्ग  
वित्त विभाग (व्यय-१/अर्थसंकल्प-१५/वित्तिय सुधारणा/अर्थोपाय), मंत्रालय, मुंबई-३२  
नियोजन विभाग, मंत्रालय, मुंबई-३२  
अवर सचिव (पदुम-१६), कृषि व पदुम विभाग, मंत्रालय, मुंबई-३२  
कक्ष अधिकारी (पदुम-१२ / पदुम-१३), कृषि व पदुम विभाग, मंत्रालय, मुंबई-३२  
निवडनस्ती